

Ministrler Keňesi Baslıđı Ázerbayjan delegaciyası ađzaların qabıl etti

Qaraqalpaqstanda Ázerbayjan mádeniyatı hám ádebiyatı kúnleri bolıp ótpekte.

Ázerbayjan Respublikasınıń Ózbekstandađı elshixanası janındađı Haydar Aliev atındađı Ázerbayjan mádeniyatı orayınıń baslaması menen 20-21-oktyabr kúnleri Nókis qalasında Ázerbayjan mádeniyatı hám ádebiyatı kúnlerin ótkeriw jobalastırılğan edi.

Usı múnásibet penen 28 adamnan ibarat bolğan delegaciya ađzaları 20-oktyabr kúni Nókis xalıqaralıq aeroportında saltanatlı túrde kútip alındı.



Ministrler Keňesi Baslıđı Kaxraman Sariyev delegaciya ađzaların qabıl etti.

Ushırasıw dawamında miymanlar ózlerine kórsetilip atırğan húrmetten sheksiz minnetdar ekenligin bildirdi. Sonıń menen birge bunday mádeniyat kúnlerin ótkeriw xalıqlarımızdı elede jaqınlastırıwğa, doslıq qatnasıqların bunnan bılay da bekkemlewge xızmet etetuđınlıđı atap ótildi.

Sonday-aq, delegaciya ađzası, Ázerbayjan Milliy Májlis deputatı Ganira Pashaeva Qaraqalpaq ádebiyatı hám mádeniyatı kúnlerin Ázerbayjanda shólkemlestiriw hám jurnalistlerdiń tájiriybe almasıwı ushın sharayat jaratıw boyınsha óziniń usınısların bildirdi. Sonıń menen birge Ganira Pashaeva Qaraqalpaq dástanları Ázerbayjanda ođada belgili ekenligin, «Qırq qız» dástanı Ázerbayjanda awdarma islengenin atap ótti.

Ushırasıw sońında delegaciya ađzaları ózleriniń sheksiz minnetdarshılıđın bildirip, aldađı waqıtlarda da tıđız birge islesiwge tayar ekenligin bildirdi.

QR Ministrler Keňesiniń Málimleme xızmeti